

Врз основа на Годишната програма за поставување урбана опрема во општина Охрид за 2026 год. бр. 08 - 16182/127 од 10.12.2025 год („Сл.гласник на општина Охрид бр.15/2025), Одлука за поставување на урбана опрема и времени објекти и за утврдување на висината на надоместокот (закупнина) за 2025 година во Општина Охрид бр. 08-17532/73 од 26.12.2025г, Извод бр.19-8336/3 од 07.07.2026 г.,од Општина Охрид и Одлука од Управен одбор на ЈП Градски Пазар бр.02-333/8 од 10.07.2026 год. Директорот на ЈП Градски Пазар Охрид објавува:

ОГЛАС бр. 19/2026

**ПРИБИРАЊЕ НА ПРИЈАВИ ЗА ПОСТАВУВАЊЕ НА УРБАНА ОПРЕМА ВО ФУНКЦИЈА НА
ТУРИСТИЧКИ КУЛТУРНИ И СПОРТСКИ НАСТАНИ ЗАБАВА НА ОТВОРЕНО**

ЈП Градски Пазар Охрид издава простор - локација за поставување урбана опрема забава на отворено. Урбаната опрема се издава за следната намена:

1. Урбана опрема за забава на отворено

Локација-кај детското игралиште пред мостот Билјанини Извори
Графички приказ со нумерички ознаки на урбана опрема се дадени на шематскиот приказ во прилог.

Урбаната опрема ќе се издаваат за времетраење од 01.08.2026 до 30.09.2026 година.

2. Почетна цена за издавање на урбана опрема за забава на отворено е:

- урбана опрема за забава на отворено со почетна цена од 250.00 (двеста и педесет) денари по метар квадратен - 1 локација

Графички приказ со нумерички ознаки на урбана опрема дадени во шематскиот приказ во прилог, составен дел на овој оглас. Во графичкиот приказ е опишана дејноста на секоја локација поединечно.

Просторот за поставување на урбаната опрема ќе се издава за времетраење од 01.08.2026 до 30.09.2026 година.

2. Почетна цена за издавање на просторот за поставување на урбана опрема за забава на отворено:

	Локации	Почетна цена/денари (за период од 30дена)	Износ на депозит цена/денари
1.За користење на простор од 1 м2 (250 денари)	1	250,00	1.500,00

2.1 Почетните цени за издавање на просторот за поставување на урбана опрема поставување урбана опрема забава на отворено период од 30 дена.

2.2 Во почетната цена за издавање на просторот за поставување на урбана опрема, не се содржани трошоците за комунална такса, одржување на хигиена, приклучок и трошок за електрична енергија. Избраните понудувачи имаат обврска:

- Целиот износ од договорениот надомест за закуп да го плати во рок од 3 работни дена од склучување на договорот за закуп. Во спротивно договорот ќе биде ништовен и право на закуп на урбана опрема ќе има наредно рангираниот учесник на јавниот

повик.

- Трошоците за комунална такса, одржување на хигиена, приклучок и трошок за користење на електрична енергија паѓаат на товар на најповолниот понудувач.
- Трошокот за комунална такса.
- Договорите со најповолните понудувачи ќе се склучуваат за дадениот период
- Да ги почитува сите обврски кои ги превзеле со договорот за закуп, во спротивно ќе следи еднострано раскинување на договорот.

2.3 Избраните понудувачи се должни да ја сервисираат обврската кон општината по основ комунална такса (за користење на плоштади и др.простор во градовите и другите населени места со цел на изложување на предмети, приредување на изложби и други забави и други приредби и завршени дејности) која се пресметува за м2 дневно согласно постојната законска регулатива.

2.4 Избраниот понудувач во целост треба да ги почитува законските прописи предвидени за ваков вид на работа и донесените Одлуки од страна на Советот на општина Охрид.

- во целост да го почитува утврденото работно време;
- да ги почитува прописите утврдени за ваков вид на работа;
- понудувачот кој има статус на физичко лице, по склучување на договорот задолжително да побара од УЈП решение за паушално оданочување со данок на доход.
- Согласно законската регулатива, физичките лица паушално оданочени задолжително, самостојно ја обавуваат дејност.
- избраните понудувачи немаат право да вршат поставување на дополнителна опрема надвор од објектот.

3. Доставување на пријави

3.1 Право на учество на јавниот повик за изнајмување на простор за поставување на урбана опрема има секое:

- Правно лице кое има регистрирано деловно седиште во општина Охрид и кое не е во постапка за стечај или ликвидација. (Решение од ЦР на РСМ не постаро од 6 месеци)
- Физичко лице кое е жител на општина Охрид
- Секое физичко и правно лице има право да аплицира на јавниот оглас само за една од локациите предвидени во Програмата за поставување урбана опрема во општина Охрид за тековната година.
- На избраниот најповолен понудувач му се забранува изнајмување или пренесување на правото на користење на просторот за поставување на урбаната опрема на трети лица.
- Уплатата на депозитот да биде извршена од трансакциската сметка на подносителот на пријавата ПП30 уплатница (се однесува само за физички лица) и
- Уплатата на депозитот да биде извршена од жиро сметката на правниот субјект, подносител на пријавата(се однесува само за правни лица)

Право на учество на јавниот повик немаат:

- Физички и правни лица кои имаат неподмирени обврски кон општина Охрид и кон ЈП Градски Пазар Охрид.

3.2 Понудувачот треба да достави:

3.2.1 Пријава на унифициран образец; (Унифицираниот образец може да се

подигне во просториите на ЈП Градски Пазар Охрид или на веб страната на ЈП Градски Пазар Охрид <https://jpgradskipazarohrid.mk/>;

- 3.2.2 Документацијата наведена во точка 3, потточка 3.1 на овој јавен оглас:

А) За правни субјекти

- Потврда за регистрирана дејност (издадена од Централен регистар на РСМ или соодветен документ-доказ дека припаѓа на соодветно здружение - не постара од 6 месеци),
- Фотокопија од специјално полномошно за претставници на правните лица, издадено од правното лице.

Б) За физички лица

- Фотокопија од лична карта и

3.2.3 Уплатница на име депозит, истиот е утврден во табеларниот приказ на точка 2 на овој јавен оглас и треба да биде изразен во денари и се уплаќа на следната сметка:

Депозитот утврден во претходната точка треба да биде изразен во денари и се уплаќа на следната сметка:

210-066616880194 депонент на НЛБ Тутунска Банка АД Скопје

Уплатениот депозит на учесниците кои нема да бидат избрани за одредена урбана опрема ќе биде вратен најдоцна во рок од 90 дена, сметано од денот на завршување на постапката по огласот, додека за учесниците кои ќе бидат избрани и ќе добијат простор за поставување на урбана опрема на јавното наддавање, износот на уплатениот депозит ќе биде одбиен од вкупната цена на склучениот договор.

Уплатениот депозит не е повратен за оние учесници кои се избрани за најповолни понудувачи, а кои после јавното наддавање самоволно се откажале од потпишување на договор за изнајмување урбана опрема-типизирана куќарка. Во ваков случај депозитот трајно го задржува ЈП Градски Пазар Охрид и учесниците немаат право да бараат поврат на истиот.

Секоја поединечна локација означена во графичкиот прилог претставува посебен предмет на јавно наддавање. За секоја локација се склучува договор и се издава одобрение за користење на простор за поставување урбана опрема за забава на отворено.

4. Временски период за кој се издава просторот и почетна цена на јавно наддавање

Просторот за поставување на урбаната опрема ќе се издава за времетраење од 01.08.2026 до 30.09.2026 година.

ЈП Градски го задржува правото за предвременно еднострано раскинување на договорот за закуп на простор за поставување на урбана опрема, заради потребите на јавното претпријатие.

Предмет на јавното наддавање е месечна почетна цена, односно за период од 30 дена (истата е наведена во табеларниот приказ на овој јавен оглас)

5. Начин на отворање и разгледување на пријави

Отворањето и разгледувањето на пријавите ќе се врши од страна на комисија формирана со решение од страна на директорот на ЈП Градски Пазар во просторија на закуподавачот без присуство на подносителите на пријавите. За констатираната состојба, комисијата има обврска да изготви записник.

6. ЕЛЕКТРОНСКО НАДДАВАЊЕ:

На јавното електронско наддавање – лицитацијата може да учествуваат само понудувачите кои ги исполнуваат условите утврдени во јавниот оглас. Електронското Јавното наддавање ќе се одржи по евалуација на доставените понуди.

Или јавното наддавање ќе се одржи на www.eaukcijaohrid.mk. Напатствија, инструкции и лозинка во писмена форма ќе добијат сите учесници кои ги исполниле условите на најмалку 2 (два) дена пред јавното наддавање

За денот и часот на јавното наддавање учесниците ќе бидат известени на контакт адресата на понудувачот и лично во ЈП Градски Пазар Охрид.

За избран ќе се смета понудувачот кој понудил највисока цена за користење на простор за поставување на урбана опрема под услов да ги исполнил условите предвидени во точка 3.2.

Јавното електронско наддавање ќе се одржи во рок од 3 (три) дена од отворање на понудите.

7. ПОСТАПКА ПО ЗАВРШУВАЊЕ НА НАДДАВАЊЕТО:

По завршувањето на постапката, Комисијата доставува предлог до раководното лице на ЈП Градски Пазар, за избор на најповолен понудувач со предлог за склучување на Договор за закуп за период од 01.08.2026-15.09.2026 година.

Раководното лице на ЈП Градски Пазар донесува решение за избор на најповолен понудувач и склучува договор во кој покрај начинот на плаќање на постигнатата цена, посебно се утврдуваат правата и обврските на договорните страни.

Доколку најповолниот понудувач се откаже од склучувањето на договорот ќе му се реализира гарантниот депозит.

Комисијата по завршување на јавното наддавање, ќе го врати положениот депозит на оние учесници во наддавањето чии понуди не се прифатени.

Договорот ќе се склучи во рок од три работни дена од денот на приемот на Известувањето за избор на најповолен понудувач.

По склучувањето на Договорот, веднаш а најдоцна во рок од 3 дена, понудувачот е должен во целост да ги подмири сите трошоци кои произлегуваат од постапката, вклучувајќи ја и комуналната такса.

По склучување на договорот и подмирувањето на обврските кои се услов за склучување на истиот, (уплатата на комуналната такса и подмирување на обврската која произлегува од задолжението, како и склучување на договор за јавна чистота со ЈП “Охридски Комуналец”) избраниот понудувач е должен да се придржува до одредбите на склучениот договор.

Доколку понудувачот кој понудил највисока цена на јавното наддавање, не склучи договор во цитираниот рок, договорниот орган го задржува правото да склучи договор со следниот рангиран понудувач.

Доколку понудувачот кој доставил најповолна понуда на јавното наддавање, од било која причина се откаже од потпишување договор, во тој случај Јавното претпријатие неповратно го задржува уплатениот депозит на ваквиот учесник.

Доколку има потреба или во случај на евентуална попреченост од било кои причини, Општина Охрид и Јавното претпријатие Градски пазар Охрид го задржуваат правото да извршат промена на една или повеќе локации, а закупците како корисници на услугите во ваков случај се обврзуваат да ги прифатат новонастанатите промени на локациите.

Доколку корисникот на услугата не ја прифати таквата промената состојба и промена на локацијата, тоа претставува основ за двострано раскинување на договорот, во рок од 8 дена без можност за надомест на штета ниту било какви други меѓусебни парични или непарични побарувања кои би произлегле од предвременото раскинување на договорот, освен исплатата на целокупниот долг по основ на закупнина по договор.

Во случај на раскинување на договорот поради горенаведените причини, закупецот е должен на Закуподавецот да му го исплати целокупниот долг по основ на закупнина по договорот и освен исплатата на долгот на име закупнина, договорните страни немаат право меѓусебно да истакнуваат никакви други надоместоци и останати парични побарувања.

8..НАЧИН НА ДОСТАВА НА ПРИЈАВАТА:

Пријавата да биде доставена во затворен коверт, на кој во левиот горен агол ќе стои „не отворај” и бројот на огласот 11/2026.

Пријавата се доставува лично во архивата на ЈП Градски Пазар или со препорачана пошта на следнава адреса: Бул.Туристичка бр.79; 6000 Охрид. Доколку пријавата се доставува по пошта, истата треба да пристигне во архивата на општина Охрид, најкасно до денот и часот на отворање на понудите 02.06.2026 година (Вторник) до 12:00 часот.

Пример за адресирање на плик за достава:

“НЕ ОТВОРАЈ” ‘Да не се отвора пред 24.07.2026 година, пред 12:00 часот’ Оглас бр. 19/2026	ЈП Градски Пазар Оглас бр. 19/2026 Комисија за спроведување на оглас за прибирање пријави за користење на простор за поставување на урбана опрема за забава на отворено Бул.Туристичка бр.79 6000 Охрид
--	--

Некомплетната пријава нема да биде предмет на разгледување од Комисијата.
Рок на доставување на понудата е од денот на објавувањето на огласот па се до 24.07.2026

година до 12:00 часот.


ЈП Градски Пазар нема никаква одговорност за ненавремена достава на пријавата.

Графичките прикази со нумерички ознаки на урбаната опрема како и намената на локациите, заинтересираните субјекти можат да ги превземат од web страната на ЈП Градски Пазар Охрид, <https://jpgradskipazarohrid.mk/> или секој работен ден од 07.00-15.00 часот во просториите на ЈП Градски Пазар Охрид.

ЈП ГРАДСКИ ПАЗАР ОХРИД
Директор,
Александар Попоски

Графички приказ

M 1 : 1000



2. УРБАНА ОПРЕМА ВО ФУНКЦИЈА НА ТУРИСТИЧКИ, КУЛТУРНИ И СПОРТСКИ НАСТАНИ



- ЗАБАВА НА ОТВОРЕНО

ОБРАЗЕЦ - ПРИЈАВА ЗА УЧЕСТВО



Врз основа на јавен оглас бр. 19/2026 за прибирање на пријави за добивање на простор за поставување на урбана опрема за забава на отворено објавен од страна на ЈП Градски Пазар и документацијата која ја подигнавме, ја поднесуваме следнава:

ПРИЈАВА ЗА УЧЕСТВО

1. ОПШТ ДЕЛ

Име на понудувачот: _____
(назив на правно лице според тековна состојба или име, татково име и презиме за физичко лице)
Контакт информации
Седиште/адреса: _____
Телефон: _____
моб. телефон: _____
факс: _____
Е-пошта: _____
Лице за контакт: _____
Одговорно лице (управител) : _____
Даночен број : _____ ЕМБС _____
ЕМБГ: _____ (за физичко лице)

Нашата пријава е составена од следната документација:

1. Пријава за учество;

2. За правни субјекти

- Потврда за регистрирана дејност издадена од Централен регистар на РСМ или соодветен документ-доказ дека припаѓа на соодветно здружение – (не постари од 6 месеци)
- Фотокопија од специјално полномошно за претставници на правните лица, издадено од правното лице.

3. За физички лица

- Фотокопија од лична карта

4. Доказ за уплатениот износ-депозит за учество на огласот бр. 19/2026.

Со оваа пријава исказувам заинтересираност за учество за добивање на **Локација-кај детското игралиште пред мостот Билјанини Извори.**

Датум

Подносител на пријавата
